

## பத்திரிகை வெளியீடு

கொழும்பு, 14 மே 2018



## இலங்கையில் இளம் உதைபந்தாட்ட வீர்களை வளர்க்கும் முகமாக ஆறு வீர்களை நெஸ்லே நிறுவனத்தின் மைலோ FC Barcelona கழகத்திற்கு அனுப்பவுள்ளது

கல்வி அமைச்சினால் ஏற்பாடு செய்யப்பட்டுள்ள அகில இலங்கை பாடசாலைகளுக்கு இடையிலான 12 வயதிற்குட்பட்ட உதைபந்தாட்ட சுற்றுப்போட்டி தொடர்பில் அறிவித்துள்ளது

FC Barcelona கழகத்தால் நடாத்தப்படுகின்ற FC Barcelona Barça Academy (Soccer School) என்ற உதைபந்தாட்டக் கல்லூரியில் நான்கு நாள் உதைபந்தாட்ட பயிற்சி முகாமொன்றில் பங்குபற்றும் வகையில் அனைத்து செலவுகளும் மைலோவினால் செலுத்தப்படுகின்ற ஒரு சுற்றுலாவில் கலந்துகொண்டு, வாழ்நாளில் கிடைக்கக்கூடிய அரியதொரு வாய்ப்பினை வெல்லும் சந்தர்ப்பத்தை இலங்கையிலுள்ள திறமைக்க ஆறு இளம் உதைபந்தாட்ட வீர்கள் பெற்றுக்கொள்ளவுள்ளனர். தொழில்சார்ரீதியாக உலகில் முன்னிலை வகிக்கின்ற உதைபந்தாட்ட கழகங்களுள் ஒன்றாகத் திகழும் FC Barcelona, லயனல் மெஸ்ஸி, ஜேரார்ட் பிக் மற்றும் அன்ட்ரீஸ் இனீஸ்டா போன்றவர்கள் அடங்கலாக உலகில் மிகவும் பிரபலமான உதைபந்தாட்ட வீர்களின் தாயகமாக திகழ்ந்து வருகின்றது.

விளையாட்டுக்களில் பங்குபற்றுவதன் மூலமாக சிறுவர்களின் அபிலாகைகளை வளப்படுத்தி, அனைத்து திறமைகளும் நிரம்பியவர்களாக வளர்ச்சி காண்பதை ஊக்குவிப்பதே மைலோவின் குறிக்கோளாகும். ‘பணிவு’, ‘முயற்சி’, ‘இலட்சியம்’, ‘மரியாதை’ மற்றும் ‘ஒன்றுபட்ட உழைப்பு’ ஆகிய ஐந்து கொள்கை விழுமியங்களைத் தாங்கியுள்ள பெருமையை FC Barcelona கொண்டுள்ளது. ஆரோக்கியமான வாழ்க்கைமுறை மற்றும் உடற்பயிற்சியின் முக்கியத்துவம் ஆகியவற்றை இளம் தலைமுறையினர் மத்தியில் ஊக்குவிக்கும் முகமாக நான்கு ஆண்டு காலப்பகுதிக்கான சர்வதேச பங்குடமையொன்றை நெஸ்லே மைலோ மற்றும் FC Barcelona ஆகியன ஏற்படுத்தியுள்ளன. அதிக அளவில் விளையாட்டுக்களில் பங்குபற்றுவதற்கு இளம் தலைமுறையினரை ஊக்குவிப்பதற்கு தொடர் விளையாட்டு நிகழ்ச்சித்திட்டங்களை அவை ஒன்றிணைந்து வடிவமைத்து, முன்னெடுத்து வருகின்றன. மூன்று தசாப்தங்களுக்கும் மேலாக இலங்கையில் பாடசாலை மட்ட விளையாட்டுக்களை அபிவிருத்தி செய்வதில் தீவிர அற்பபனிப்புடன் செயற்பட்டு வந்துள்ள மைலோ, இந்த சர்வதேச உடன்படிக்கையின் அனுகூலத்தின் மூலமாக இலங்கையில் உதைபந்தாட்டத்தை அபிவிருத்தி செய்ய உதவி, ‘Road to Barcelona’ என்ற தனது முன்னெடுப்பின் ஊடாக இளம் உதைபந்தாட்ட நட்சத்திரங்களை அபிவிருத்தி செய்து, ஊக்குவிக்கவுள்ளது.

கல்வியமைச்சின் தலைமையின் கீழ் இலங்கை பாடசாலைகள் உதைபந்தாட்ட சங்கத்தால் ஏற்பாடு செய்யப்பட்டுள்ள அகில இலங்கை பாடசாலைகளுக்கு இடையிலான 12 வயதிற்குட்பட்ட உதைபந்தாட்டச் சுற்றுப்போட்டி ஒன்றுடன் ‘Road to Barcelona’ முன்னெடுப்பு ஆரம்பமாகவுள்ளது. 2007 மற்றும் 2008 ஆம் ஆண்டுகளில் பிறந்த ஆண் மற்றும் பெண் பிள்ளைகள் இச்சுற்றுப்போட்டியில் பங்குபற்றும் தகைமையைக் கொண்டுள்ளனர். பெண்கள் பிரிவில் 250 அணிகளும், ஆண்கள் பிரிவில் 800 அணிகளும் இச்சுற்றுப்போட்டியில் பங்குபற்றவேண்டுடன், மொத்தமாக 12,600 பிள்ளைகள் இதில் இடம்பெறவேண்டுமை குறிப்பிடத்தக்கது. சுற்றுப்போட்டியில் அவர்கள் காண்பிக்கும் திறமைகள் மற்றும் விழுமியப்பண்புகளின் அடிப்படையில் மிகச் சிறந்த மாணவர்கள், தெரிவு முகாம் ஒன்றில் பங்குபற்றுவதற்காக இறுதிச்சுற்றுக்குத் தெரிவு செய்யப்படவுள்ளதுடன், அதன் மூலமாக இத்துறையில் வல்லுனர்களாகத் திகழும் பயிற்சியாளர்கள் குழுவொன்றினால் FC Barcelona - Barça Academy இல் பயிற்சியை மேற்கொள்வதற்காக மிகவும் தகுதியான ஆறு வீர்கள் தெரிவு செய்யப்படவுள்ளனர். இச்சுற்றுப்போட்டியில் பங்குபற்றாத சிறுவர்களும் தெரிவு முகாமில் பங்குபற்றுவதற்கான வாய்ப்பினைப் பெற்றுக்கொள்ளவுள்ளனர். 400 கிராம் மைலோ பவுடர் பக்கட்டொன்றைக் கொள்வனவு செய்து, அதன் மேலுறையில் அச்சிடப்பட்டுள்ள தனித்துவமான குறியிட்டை 6456 இஞ்கு எஸ்மெஸ் மூலமாக அனுப்பி வைப்பதன் ஊடாக அவர்கள் இவ்வாய்ப்பினைப் பெற்றுக்கொள்ள முடியும். இது தொடர்பான

மேலதிக விபரங்கள் (<https://www.facebook.com/MiloSriLanka>) என்ற முகநால் பக்கத்தில் கிடைக்கப்பெறுகின்றன.

நெஸ்லே நிறுவனத்தின் பான வகை உற்பத்திப் பிரதித் தலைமை அதிகாரியான நோர்மன் கன்னங்கர அவர்கள் கூறுகையில், “மைலோ எப்போதும் இலங்கையில் திறமைமிக்க விளையாட்டு வீரர்கள் மத்தியில் வெற்றி உணர்வை ஊட்டி, பாடசாலை மாணவர்கள் மத்தியில் ஆரோக்கியமான மற்றும் உடற்பயிற்சி நிறைந்த வாழ்க்கைமுறையை ஊக்குவித்து வந்துள்ளது. கடந்த 30 ஆண்டு காலப்பகுதியில் பாடசாலை மட்ட விளையாட்டுக்களுக்கு ஆதரவளித்து, இனம் விளையாட்டு வீரர்களை வளர்ப்பதில் தொடர்ச்சியாக தராதரத்தை மேம்படுத்தி வந்துள்ளதுடன், அவர்களில் பலரும் சர்வதேசர்தியாக எமது நாட்டை பிரதிநிதித்துவம் செய்துள்ளனர். இலங்கையிலுள்ள இனம் விளையாட்டு வீரர்களுக்கு சர்வதேச மட்டத்தில் பயிற்சியையும், அபிவிருத்திக்கான வாய்ப்புக்களையும் தற்போது வழங்குவதையிட்டு மிகவும் பெருமையடைகின்றோம்,” என்று குறிப்பிட்டார்.

நெஸ்லே நிறுவனத்தின் மைலோ உற்பத்தியானது விட்டமின்கள் மற்றும் கனியுப்புக்களின் செழுமை நிற்கிய, உலகின் முன்னணி சொக்கிலேற்று மோல்று பான வகை உற்பத்தியாகும். இலங்கையிலுள்ள பல்லாயிரக்கணக்கான பாற்பண்ணை விவசாயிகளிடமிருந்து சேகரிக்கப்படுகின்ற புத்தம்புதிய பாலை உபயோகித்து தயாரிக்கப்படுகின்ற மைலோ, சிறுவர்கள் மத்தியில் பாலை அருந்தும் பழக்கத்தை ஊக்குவிக்கின்றது. கடந்த மூன்று தசாப்தங்களுக்கும் மேலாக, நாட்டில் பாடசாலை விளையாட்டுக்களை அபிவிருத்தி செய்வதில் மைலோ தீவிர ஈடுபாட்டுடன் உழைத்து வந்துள்ளது. ரக்பி, நீச்சல், வலைப்பந்தாட்டம், தடகள விளையாட்டுக்கள் மற்றும் ஹொக்கி போன்ற பல்வேறுபட்ட விளையாட்டுக்களுக்கு ஆதரவளித்து, பாடசாலை விளையாட்டுக்கள் மட்டத்தில் வலுவான ஒரு பங்காளராகத் திகழ்ந்து வந்துள்ளது. பாடசாலைகளின் விளையாட்டு நாட்காட்டியில் மாபெரும் இறுதி நிகழ்வாக அமையப்பெறுகின்ற இலங்கை பாடசாலைகள் வர்ண விருதுகள் நிகழ்விற்கும் மைலோ ஆதரவளித்து வருவதுடன், மிகச் சிறந்த விளையாட்டு நட்சத்திரங்களின் சிறப்பான பெறுபேறுகளுக்கு இந்திகழ்வின் மூலமாக இனங்காணல் அங்கீகாரம் அளிக்கப்பட்டு வருகின்றது. தற்போதைய தேசிய கிரிக்கெட் அணியின் தலைவரும், மைலோ வர்த்தகநாமத் தூதுவருமான அஞ்சலோ மத்தியில் அவர்கள், தொடர்ந்து இரண்டு ஆண்டுகளாக இலங்கை பாடசாலைகள் வர்ண விருதைப் பெற்றுள்ளார்.

நெஸ்லே நிறுவனத்தின் முகாமைத்துவப் பணிப்பாளரான ஷிவானி ஹெக்டே அவர்கள் கூறுகையில், “உணவு மற்றும் பான வகை உற்பத்தியில் இலங்கையில் முன்னிலை வகித்து வருகின்ற நிறுவனம் என்ற வகையில், நாட்டிலுள்ள சிறுவர்களின் வாழ்வில் சிறந்த மாற்றத்தை ஏற்படுத்துவதில் நெஸ்லே நிறுவனம் தீவிரமான அர்ப்பணிப்புடன் செயற்பட்டு வருகின்றது. விளையாட்டு மற்றும் அணி நிலைச் செயற்பாடுகளில் பங்குபற்றுகின்றமை ஒன்றுபட்ட உழைப்பு, தலைமைத்துவம், நயமை, முயற்சி, மரியாதை மற்றும் தன்னம்பிக்கை ஆகியவற்றின் விழுமியங்களை இனம் தலைமுறையினர் கற்றுக்கொள்வதற்கு மகத்தான ஒரு வழிமுறையாகும். விளையாட்டு, உடற்பயிற்சி மற்றும் சமநிலை உணவு ஆகியவற்றின் முக்கியத்துவம் தொடர்பில் இனம் தலைமுறையினருக்கு அறிவுட்டுவதன் மூலமாக அடுத்து வரும் தலைமுறைக்கு மிகச் சிறந்த எதிர்காலத்தை நாம் கட்டியெழுப்பி, வாழ்க்கைத்தரத்தை மேம்படுத்தல் மற்றும் ஆரோக்கியமான எதிர்காலத்திற்கு பங்களித்தல் தொடர்பான எமது முயற்சிகளை நாம் தொடர்ந்தும் முன்னெடுப்போம்,” என்று குறிப்பிட்டார்.

#### போட்டி அட்டவணை:

மாகாணம்	மைதானம்	சுற்றுப்போட்டி நடைபெறும் திகதி
வட மேல் மாகாணம்	சிறைச்சாலை மைதானம், அனுராதபுரம்	2018 ஜூலை 5, 6
வட மாகாணம்	துரையப்பா விளையாட்டரங்கு, யாழ்ப்பாணம்	2018 ஜூலை 15, 16
கிழக்கு மாகாணம்	நகரசபை மைதானம், திருகோணமலை	2018 ஜூலை 29, 30
ஊவா மாகாணம்	விள்சென்ட் டயஸ் விளையாட்டரங்கு, பதுளை	2018 ஜூலை 17, 18
வயம்ப மாகாணம்	பீப்பிள்ஸ் பார்க், குருணாகல்	2018 ஜூலை 19, 20
மத்திய மாகாணம்	போகம்பர மைதானம், கண்டி	2018 ஜூலை 11, 12
மேல் மாகாணம்	சிட்டி லீக் மைதானம், கொம்பனித்தெரு	2018 ஜூலை 7, 8
சப்பிரகமுவ மாகாணம்	சீவலி விளையாட்டு	2018 ஜூலை 21, 22

தென் மாகாணம்	மைதானம், இருத்தினபுரி உயன்வத்து விளையாட்டரங்கம், மாத்தழை	2018 ஜூலை 9, 10
--------------	--	-----------------